



наша СЛОВА

Не пакідайце ж мовы нашай беларускай, каб не ўмёрлі!
ФРАНЦІШАК БАГУШЭВІЧ



Газета выходзіць з сакавіка 1990 года

№ 16 (1479) 15 КРАСАВІКА 2020 г.

З Вялікаднем, мужныя і стойкія беларусы!



Янка Купала

Вялікдзень

Два святы на свеце – ад нівы да нівы:
Хрыстос уваскрас! Наступае вясна!
Глянь смела, глянь вольна,
шчасліў, нешчаслівы.
І далей к жыццю з паніжння і сна!

Гэй, гэй, на спатканне вялікіх двух святаў
Спяшыце супольна, хто ў путах не згніў!
Хай лъюца-зыльюца ад хаты да хаты
У адно ўсе грамады, ўсе людзі ўсіх ніў!

Вялікдзень! Вялікдзень! – ад нівы да нівы.
Забыў не адзін з нас нядыўныя дні,
А ўспомні-прыпомні, шчасліў, нешчаслівы,
Аб тых, што ў світанні на век адышлі, —

Усе костачкі тыя на гонях папарных,—
Жывых, што ў бяспуці акущем звіняць...
Прыпомні, дай слова не шчэннуці марна,
Пачатую справу шырыць, расшираць!

Вялікдзень! Вялікдзень! – ад нівы да нівы
Заводзіць бацькоў сваіх песенку сын.
Зірні ж, азірніся, шчасліў, нешчаслівы.
І заўтра на поле ад сох як адзін!

Дагэтуль мы плачам, дагэтуль мы стогнем,
Адвічных не можам пазбыціся слёз...
Наперад па шчасце! Хай злое ўсё дрогне,
Вясна ўжо на свеце, — Хрыстос уваскрас!

Біскуп Аляксандар Кашкевіч:

*Няма такіх песняў жальбы,
пасля якіх не спявалася б алілуя*



Свята Вялікадня, якое адзначаецца хрысціянамі свету, азмрочана пандэміяй каранавіруса. Ардынары Гарадзенскай рымска-каталіцкай дыяцэзіі біскуп Аляксандар Кашкевіч віншуе са святам Вялікадня і суцішае ў сваім пасланні вернікаў.

"Страх і няпэўнасць зыйдуць, а надзея застанеца, хаця, нібы свет супыніўся ў час пандэміі, - кажа рымска-каталіцкі ўладыка. - Няма такога вялікага посту, пасля якога не прыйшоў бы Вялікдзень, і такіх песняў жальбы, пасля якіх не спявалася б алілуя. І паколькі мы чакалі з надзеяй Велікоднага ранку, што прыйдзе для свету паратунак, што настане ўрэшце жаданы спакой і бяспека. Уваскрасенне Хрыста - гэта заўсёды свята жыцця".

Біскуп Аляксандар Кашкевіч пажадаў вернікам, каб уваскрасы Хрыстос напоўніў, для некаторых, пустапарожнія жыццё глыбокім сэнсам і даў ім радасць, спакой і надзею.

Якуб Сушынскі, Беларускае Радыё Рацыя.

Вялікая субота ў Менску



У Вялікую суботу, звычайна вернікі ідуць да касцёлаў асвячаць булкі і фарбаваныя яйкі. Цяпер многія засталіся дома, але некаторыя ўсё ж прыйшлі да храмаў. TUT.BY паглядзеў, як асвячалі ежу ля касцёла Святога Роха на Залатой Горцы і ля Чырвонага касцёла на плошчы Незалежнасці падчас пандэміі.

Нагадаем, святары папярэджвалі, што велікодны імшы максімальная будучыя вынесены за сцены касцёлаў.

У 10 раніцы суботы перад касцёлам Найсвяцейшай Тройцы (святога Роха) на Зала-

той Горцы - з дзясятак людзей. Сталоў на вуліцы некалькі, на іх ужо стаяць кошыкі, торбы і пакеты са святочнай ежай. Вернікі чакаюць, калі ежу высвянятця.

Верніца Анастасія - у масцы, стандартны велікодны набор ужо выставіла на стол, сама ў чаканні святара стаіць трохі ўбаку ад людзей. Яна адзначае, што прыйшоўшы сёння малा.

- Звычайна сталі стаіць у касцёле, там збіраюцца людзі, шматлікім нават месца бракуе ўсярэдзіне. Сёння ўсё адбываецца знадворку. Чаму я прыйшла? Для мяне важна, што

з ёй заўсёды. Але я ў масцы: маё дзіця дома, хвараўтае, таму мне страшна за яго здароўе. Я і традыцыю жадаю выкананць, і хоць бы мінімальная меры бяспекі забяспечыць.

Спачатку планавалася, што галоўная менскія касцёлы будуць аўязджаць архи-

біскуп Тадэвуш Кандрусеўіч і біскуп Юры Касабуцкі, аднак дабраславенне велікодных сстраў біскупамі сёлета адміністратаром. Так імкнунца пазбегнуць вялікай скуннасці людзей.


Ля касцёла святых Сымона і Алены на плошчы Незалежнасці ўсё трохі больш ма-

штабна. Доўгіх чэрэг, якія назіраліся тут тыдзень назад у Пальмавую нядзелью, няма. Стала кароткія, нагадваюць школьнікі партыі і стаяць на аддаленні ад аднаго. Вернікі выставілі кошыкі па 1-2 на стол. Для Аксаны такое асвячэнне - сямейная традыцыя.

- З сямі гадоў мяне гэту вучыла бабуля, - кажа суразмоўніца. - Для мяне важна, што б ні здарылася, наведваць гэтае месца. Цяпер ля касцёла зусім мала людзей, але важна, што ўсё арганізавана так, што можна хоць так падысці.

TUT.BY





Дзецикі! Катастрофа!!!

А - у! Шаноўныя чытачы нашага "Нашага слова"! Звярнущца да Вас і да свядомых, патрыятычных беларусаў у нязвыклай форме звароту пакліку мяне 15 (1478) нумар газеты за 8 красавіка 2020 г. Упершыню, калі не памыляюся, справацца для чытачоў аб выніках падпіскі змешчана на першай старонцы ў якасці "пера-давіцы" з самым кароткім суправаджэннем. На другі квартал падпісаліся ўсяго аж на 543 асобнікі. На апо-шнім з'ездзе ТБМ, а таксама ў СМИ ганаровы стар-шыня ТБМ Алег Грусаў не аднойчы агучваў ліччу шэсць-сем тысяч сяброў Таварыства беларускай мовы. Значыць адзін асобнік падпісаны для 13 сяброў. У двух-мільённай сталіцы - ("Дык сейце ж, дзецикі!" К. Калі-ноўскі) - 1 асобнік на 12 тысяч жыхароў. У 26-ці раёнах Беларусі няма аніводнага падпісчыка-чытача няма з першага студзеня 2020 года, а ў другім квартале - у 28-мі раёнах, у 36-ці - па адным падпісчыку.

Газета "Наша слова" ёсьць інтэграваны паказчык сённяшняга катастрофічнага стану такой жыццёважнай і гістарычнай ганаровай грамадскай арганізацыі. Гэта адбылося з-за моўнай палітыкі ўладай вертыкальнай, а таксама памылковай стратэгіі і тактыкі ва ўмовах канстытуцыйнага двухмоўя.

Галоўны рэдактар у гэтым жа нумары змясціў вельмі трывожны пасыл: "...газета працягвае выходзіць ...". Спыненне папіровага выдання газеты "Наша слова" будзе трагічным сігналам-набагтам беларусам аб спыненні дзеянісці-бяздзейнісці гістарычнага Таварыства беларускай мовы. Схамянёмся, прачнёмся, сумленны народ! Для паўторнага выратавання "Нашага слова" сярод нас можа не знайсціся другога беларуса афіцэр-патрыёта.

Не верыцца, што Сакратарыят ТБМ (глядзіце старонку 2 газеты) не абмеркаваў антыканстытуцыйнае 4-х хвіліннае відэа "Беларуская мова робіць нашых дзетак тупейшымі" на youtube Іны Карданбнёвай. І гэта педагог з вышэйшай універсітэцкай адукацыяй, маці з нечалавечай знявагай і абрэзай бэсціць беларускую мову, а значыць і беларускі народ. Ужо трэці тыдзень відэа паяшчае прыхільнікам "рускага мира". 24 сакавіка я даслаў на адрас кіраўніцтва ТБМ скарочаны тэкст відэа. Ад старшыні ТБМ А. Анісім атрымаў прапанову на маю прапанову: "Падзяляем (кажу ад імя ўсіх кіраўнікоў ТБМ) Вашу пазіцыю па абароне дзяржаўнай беларускай мовы. Вы як неабыкавы грамадзянін маеце права накіраваць свой асабісты звароту любую дзяржаўную ўстанову".

Паведамляю, што я даслаў тэкст відэзапісу наступным адрасатам: міністру адукацыі, камісіі па адукацыі, культуры і наўцу НС ПП, адміністрацыі Прэзідэнта, міністру інфармацыі. Але ж я - толькі добра спелы пенсіянер, я для высокай улады хто?

Маё пытанне да "амалоджанай" Рады ТБМ на апошнім з'ездзе: не саромцеся, не хавайце свой асабісты інтэлект у гэтых гістарычнай адказны час. На наших вачах і пры нашым бяздзеянні беларуская мова перайшла са статусу канстытуцыйна адзінай дзяржаўнай у статус выміраючай мовы. Толькі грамадзяніне нашай Баяцькаўшчыны, для якіх беларуская мова не ёсьць роднай (этнічнай), могуць быць індыферэнтнымі да лінгвізму і этнацыду беларусаў.

Дзіўлюся і цешуся таму, што толькі адзін нумар "Нашага слова" выклікаў ў мяне столькі разваг. Выбачаюся. Не магу не адзначыць цікавыя адукацыйна-выхаваўчыя матэрыялы А. Грудзіны пра Я. Хадкевіча і Л. Даўрэша пра беларускую школіцтва ў пачатку стагоддзя і, безумоўна, паэта Віктара Шніпа з яго цудоўным беларускім пантэонам.

Сябры! І гэта пры такім узроўні змешчанага матэрыялу мы - сямітысячная тэбээмайская армада - маєм толькі 543 падпісчыкі!?

Сябры Рады! А - у! Дзе Вы? Годныя ж Вы, мудрыя Вы, каб захаваць і "Наша слова", і неўміруча Таварыства беларускай мовы імя Ф. Скарыны і адказна пады-йсці да выпраўлення склаўшайся катастрофічнай сітуацыі, за якую я адказны разам з Вамі і без Вас.

Професар Мікола Савіцкі.

Калі мы дойдзем да Беларусі?

Наш шлях да Беларусі заўсёды быў нялёгкім. Часамі трагічным. На нашым шляху да Беларусі была паланізацыя і русіфікацыя, саветанізацыя і камунізацыя...

Мой жыццёві шлях пачаўся напрыканцы трыццатых гадоў мінулага стагоддзя ў Заходній Беларусі, якая тады была пад Польшчай. Вядома, двухгадовым хлапчуком я не мог адчуваць уплыву польскай мовы на маў выхаванне, на выхаванне дзяцей, што жылі пад Польшчай. Мала цямі ў гэтай праблеме і пасляваенным падросткам, які вучыўся ў савецкай школе, і якая на маю думку была болей беларуская, чым яна ёсць сёння. Но беларускай школы практична зусім няма. Адукацыя і выхаванне будучага пакалення ў Беларусі ідзе ў чужой мове, у мове суседній дзяржавы. Мы фактычна ідзём не да Беларусі, а зусім у адваротным напрамку. Незалежная і суверэнная Беларусь сама сябе знішчае. У гэтым трагедыя нацыі. Шлях, па якім мы сёня ідзём, а лепш сказать, нас вядуць, ён знішчальны для беларускай нацыі.

Пісменнік Анатоль Зэкаў у "Народнай волі" змясціў артыкул "Калі мы станем беларусамі?", у якім разам з чытачамі "Народнай волі" шукае шлях беларусаў да Беларусі.

Хто і што замінае нам быць беларусамі? Якая сіла стаіць на шляху беларусаў да Беларусі? Вось аб гэтым давайце пагутарым, паразважаем, памяркуем падрабязней.

Мы - вялікі народ

"Беларусы! Мы - вялікі народ... Шырокая раскінулася мы і спрадвеку жывём тут. Эта наш край, наша старонка. І ўсе размаўляем па-нашаму. Не пакінем свае гаворкі, сваіх песні, сваіх звычаяў, свайго кроўнага, спрадвечнага беларускага. Не адракомся, не забудзем, не кінем на глум, будзем шанаваць, бараніць, дзеямі сваімі тое запавядзець"... Так казаў Максім Багдановіч, - класік беларускай літаратуры. Вялікі беларус! Беларус з беларусаў! Чыё сэрца аб роднай старонцы балела. Балела аб Беларусі, аб беларусах.

Ці чуме мы голас паэта? Ці выконваем запавет паэта - грамадзяніна, паэта - патрыёта, сапраўднага беларуса?

Каб адказаць на гэтыя пытанні неабходна заглянуць не толькі ў гістарычнае мінулае нашай старонкі, але прайсціся сцежкамі - дарожкамі дня сённяшняга і задумацца над лёсам беларускай нацыі ў будучыні.

Мова і нацыянальная свядомасць

Мова ляжыць у аснове нацыянальнай свядомасці кожнага чалавека паасобку і народу ў цэлым. Мова - гэта не праста сродак зносін паміж людзьмі. Мова - адзін з паказчыкаў (галоўных) ідэнтыфікацыі народа, нацыі. Гэта тое, што дазваляе захоўваць незалежнасць краіны, яе суверэнітэт, яе культурную разнастайнасць. Мова з'яўляеца падмуркам нацыянальнай свядомасці.

Як ужо паведамляла "Наша слова" напрыканцы верасня адзначаўся "Еўрапейскі дзень моў". Як гэты дзень адзначыла Беларусь? Аняк. Беларусь яго проста не заўважыла.

У сённяшнім свеце налічваюцца сотні моў, якія аблугаўваюць народы розных краін. І адметнасцю гэтих народоў з'яўляюцца не толькі тэрыторыя (зямля), на якой жывуць гэтыя народы, але і іхня мовы, якія ляжыць у аснове нацыянальнай культуры, народных традыцый і абрадаў, а таксама гісторыі краіны. І ўсё гэта ўплывае на фарміраванне нацыянальнай свядомасці. Вось тут ёсьць неабходнасць разабрацца ў тым, што абазначае сама слова "свядомасць". Свядомасць - гэта здольнасць чалавека мысліць, разважаць і вызначаць свае адносіны да навакольнага жыцця, здольнасць кантроліраваць свае ўчынкі, пачуцці... Свядомасць - гэта характеристар, натура, стан чалавека, грамадзяніна, які здольны разумець сваё месца, ролю і адказнасць за жыццё народу, нацыі, краіны.

Як вядома, жыццё чалавецтва трymаеца на разнастайнасці моў, культур, традыцый, гісторый. І перш-наперш народ пазнаеца па мове. Мова - гэта душа народа, кроў нацыі. І як чалавек адносіцца да роднай, нацыянальнай мовы, можна пазнаць стан душы яго, яго нацыянальную свядомасць. Нацыянальная свядомасць народа фармуецца грамадскім жыццём краіны, адносінамі ўлады да нацыянальных каштоўнасцей дзяржавы, адносінамі творчай эліты да мовы, станам адукаціі ў дзяржаве, культурай грамадскага жыцця, дзяржаўнай ідэялогіі і г.д.

Нацыянальная свядомасць нараджаеца ў сям'і. З малаком маці дзіця пазнае навакольны свет. Зразумела: дзіця загаворыць на той мове, якую чуе ад бацькоў. Якая мова ў сённяшніх бацькоў? Пераважна руская. Далей дзіцей ідуць у садок, школу. Якая мова там? Амаль на сто адсоткаў - расійская. У вышэйшыя навучальныя установы, якія працуеца па-расійску, юныя дараванні ўжо прыходзяць з вопытам гаварыць на чужой мове, на мове суседній дзяржавы. З раніцы і да вечара радыё і тэлебачанне нясе ў дзіцячыя голавы і душы расійскую гаворку. Дык, якая свядомасць выхоўваеца ўлюдзей у тыхіх умовах? Загадацца нацяжка. Сям'я, дзіцячыя дашкольныя ўстановы, школы, ліцэі, ВНУ павінны выхоўваць нацыянальную свядомасць. А каб яны маглі гэта рабіць, яны павінны быць беларускамоўны. Але дзяржава, мабыць, не заціклена ў тым, каб будучае пакаленне нашай краіны выхоўвалася ў беларускай сям'і, беларускамоўных навучальных

установах, слухала беларускую радыё, бачыла беларускую кіно і тэлебачанне, чытала беларускія кнігі, газеты і часопісы. Усяго гэтага практична ў дзяржаве няма. І каб пазба-віць усяго гэтага людзей, дзяржава прыдумала "двухмоўе", якога практична няма, бо воляй дзяржавы ёсць працуе толькі на расійскай мове.

Янка Брыль казаў: "Каб беларуса прымусіў быць беларусам, то гэта быў бы сапраўдны беларус". Ці трэба прымушаць беларуса быць беларусам? Канешне, не! Але ж нас прымушаюць быць небеларусамі. Хто гэта робіць? Загадацца не цяжка.

Яшчэ даўным-даўно расійская імператрыца Кацярына II сказала: "Пакарыць гэты народ (зн.беларусаў) зброяй немагчыма... Гэта зробіць расійскія школы, чыноўнікі і царква". І зрабілі. Школы беларускай нацыі, чыноўнікі рускамоўныя, царква таксама рускамоўныя. Практична нацыянальна свядомага беларуса нацыя каму выхоўваець. Ды ў гэтым дзяржава і не мае інтарэс.

Трэба канкрэтныя факты, прыклады? Калі ласка! Аб чым гавораць вуліцы вёсак і гарадоў? Гарады пераўнены, а прасцей сказаць, патанаюць ў назвах: Камсамольская і Камуністычная, Праletарская і Інтэрнацыональная, Сацыялістычна і Індустрыальная, Суворава і Чапаева, Кірава і Калініна, Куйбышава і Свярдлова... А вуліцы і плошчы Леніна складаюць цэнтры ўсіх гарадоў краіны. Якую свядомасць могуць выхоўваць назвы гэтых вуліц?

А зараз звернем увагу, на якой мове аформлены шыльды з назвамі вуліц. Пераважна на рускай мове. Шыльды з беларускім назвамі з'яўліся толькі пасля майго паходу ў гарыканкам, дзе прышлося паваяваць за іх з гарыканкамі. Праўда, тут я сустрэў жанчыну з прагрэсіўнымі нацыянальнымі поглядамі, якая на той час ведала ідэалагічнай работай. З'яўліся шыльды ў беларускім афармлені, хоць і меншыя памераў, і з меншымі літарамі, і ў меншай колькасці. Неяк спецыяльна пералічы шыльды з назвамі вуліц. У выніку атрымалася: на малых (кароткіх) вуліцах шыльды беларуска/рускія - 1/3; на вялікіх - 1/8-10. Паражэнне церпіць роднай мове беларусаў.

Што тычыцца рэкламнай прадукцыі, то тут абсалютны лідар - мова суседнай дзяржавы. Вось вам і роўнасць моў!

У Пінску, які здаўна лічыцца горадам студэнтаў, сталіцай беларускага Палесся, а мінулы год насіў гордую назуву "Культурная сталіца Рэспублікі Беларусь", усе каледжы і Палескі ўніверсітэт маюць рускамоўныя назвы. І, думаецце, знойдзецце групы, плыні, курсы, якія навучаюцца па-беларуску? Як бы ні так!

Няма беларускіх школ і гімназій. Газеты толькі рускамоўныя. Дык адкуль возьмемца нацыянальныя гонар і свядомасць?

Наведаў некалькі бібліятэк. І што я там убачыў? На паліцы беларускай літаратуры ўсёго некалькі дзесяткаў кніг. А дзе ж яны: Янка Купала і Якуб Колас, Багушэвіч і Багдановіч, Танк і Броўка, Брыль і Караткевіч, Быкаў і Мележ, Шамякін і Навуменка, Гілевіч і Бураўкін? У кнігасховішчы! Так мне раслумачылі гаспадары. Вось вам, людцы добрыя, і нацыянальная свядомасць.

У межах праграмы культурнай сталіцы ў горад завіталі паэты з Менска. Як я зразумеў, каб паказаць, якія паэты-пісменнікі ў пашане. Прывезлі двух паэтаў з "правільнага" саюза. Мера-прыемства вялося на расійскай мове, расійскамоўная паэтика хвалілася ўзнагародамі, якія атрымала з рук презід



Героямі дня сталі медыкі

"Дзякуй вам медыкі!", - абвяшчае на ўсіх мовах вялізнае светлавое табло на будынку гандлёвага цэнтра ў Гародні.

На прадстаўнікоў самай гуманнай прафесіі зараз ускладзены самы вялікі цяжар па перадоленні пандэміі.

Цягам месяца мне давялося назіраць за энергічнымі і рашучымі дзеяннямі дактароў у эпіцэнтры падзея - адным з аддзяленняў пульманалогіі профільнага шпіталя ў прыгарадзе Менска.

Туды патрапілі каля 60 жанчын і мужчын, (а сярод іх былі і асобы стага веку) з пнеўманіямі, якія сталі, відавочна, вынікам ускладнення беларускага грыпу невысветленага штаму, пра распаўсюд якога не паведамлялася, але такі факт меў месца па ўсёй Беларусі.

У першыя дні жанчынкі моцна кашлялі, адчуваю слабасць, былі ўсхаўляваныя сваім станам. Уначы маладая матуля кашляла праз кожную хвіліну, палахаючы суседак. Але праз некаторы час добра падабраныя антыбіётыкі, кропельніцы, добрае харчаванне, чистая бялізна ачысцілі іх лёгкія, і дзяўчата адужалі.

З пяшчотай да кожнай з іх падходзіла і выслушоўвала загадчыца аддзялення Ала Мікалаеўна Мартынюк, не менш рупілася маладзенькая, стройная і прыгожая тэрапеўт Дар'я Дмитрыеўна Чыстая. А гучны і бадзёры голас і своеасновы жарт Мікалай Савельевіч Пальчук падбадзёрваў і



планшетах, а потым адкідалі электронныя сродкі, адказвалі на тэлефанаванні родных, і каб не хвалявацца, браліся за любімую кніжкі. А ўвечары ўсе дружна праглядалі кінастужкі з пазітыўнымі жыццязвязковымі зместамі.

Сонейка начало прыпякаць ўсё мацней, пад вакном цінькалаі сінічкі, на галінкі дрэваў сядалі сойкі і дзятлікі. І нарэшце з'явіліся маладзенькія шпачкі, адметныя бліскучымі чыстымі пёркамі з залатымі кропелькамі. У канцы сакавіка дзяўчата заўважылі ў небе клін журавоў і ўзрадаваліся!

Мужчыны адчулу прыліў энергіі, пачалі займацца фізічнымі практикаваннямі ў бальнічным калідоры. Некаторыя з іх пачалі выходзіць прагуляцца пад хвоямі бараўлянскага лесу.

Многія пацыенты ўжо пачалі рыхтавацца да адпраўкі да-

зачынілі на каранцін. Усхаўляваліся не толькі пацыенты, але і працэдурныя медсёстры, якія непасрэдна контактувалі з хворай.

Дактары, медсёстры, нянецкі і раздатчыцы ежы засталіся начаваць у палахах. Удзень медперсанал працягваў лячыць хворых, пераадольваючы стомленасць і стрэс. Усю ноч гарэлі ў калідоры сінія кварцавыя лямпы, днёмі старанна драйлі падлогу санітаркі.

Медыкі вымушаны былі працягваць лекаваць пацыентаў і жыць у кініцы ў каранціне разам з імі да таго часу, пакуль не будуць паўторна ўзятыя пробы на каранівус.

Нарэшце, 14 дзён прамінулі, і дзякаваць Богу, і медперсаналу, ні ў кога каранавірус не быў знойдзены, усе выйшлі чистымі і здаровымя!

Жанчынкі і дзяўчата ад-



Вайскоўцы 103-й Віцебскай асобнай гвардзейскай паветрана-дэсантнай брыгады правялі ў сваім злученні акцыю ў падтрымку беларускіх медыкаў. Салдаты, стоячы на пляцы, трывалі ў руках плакаты са словам "ДЗЯКУЙ", некалькі разоў выгукнулі яго шыхтам, передае БелТА.

адганяю дрэнныя думкі. Акуратна, рэгулярна і ўважліва ставілі кропельніцы медсёстры Жанна і Ірына.

Моцна грукала ў дзвёры і гучна прамаўляла працайніца кухні: "Дзяўчата, малако!" Кожныя чатыры гадзіны яна везла з грукатам кашу, супы і катлеты, запяканкі, кампот і гарбату, што таксама спрыяла выздараўленню пацыентаў.

Зраніцы дзяўчата заклапочана чытаці навіны на тэлефонах і

дому. І раптам у апошні дзень перад выпіскай узняўся незвычайны вэрх! Медсёстры і дактары, апрануўшы спецыялізаваную вопратку, пачалі ў заклапочанасці бегаць па аддзяленні. Высветлілася, што ў адной з пацыентак быў выяўлены каранавірус. Жанчына не паведаміла лекарам, што яе муж два дні таму прыехаў з Італіі. Імгненна пацыентку і яе суседку па палаце перавялі ў менскі інфекцыйны шпіталь. Усё аддзяленне разам з пацыентамі на 14 дзён

правіліся дадому шчаслівия і бадзёрыя!

А дактароў чакае новае прыбыццё пацыентаў, новыя клопаты пра іх, нечаканыя павароты падзеяў у барацьбе за іх выздаражленне. Можна з усёй упэўненасцю засведчыць, што беларускія медыкі лечаць вельмі якасна і добрасумленна! Яны перамогуць усе хваробы пры пазітыўным настроем пацыентаў.

**Эла Дзвінская,
Фота TUT.by, БелТА.**

ПРАВА НА ПАЭЗІЮ ЗАСТАЕЦЦА

Чарговая сустрэча з беларускай пээзіяй адбылася ў Нясвіжскім аддзяленні дзённага наведвання інвалідаў і людзей пажылога ўзросту і была прысвечана Сусветнаму дню пээзіі. Зладзіла сустрэчу сябра рабеннага ТБМ Вальчык Станіслава Георгіёна. Хоць па зразумелых па цяпрашнім часе прычынах аўдзіторыя была нешматлікай, але ўражанні ад сустрэчы былі надзвычай прыемнымі. Аматары беларускага рымаванага слова перагарнулі старонкі з книгі жыцця Сяргея Новіка-Пеюна - паэта, кампозітара, перакладчыка, мастака, выдаўца, рэжысёра, акцёра, музычыка, вялікага пакутніка за права беларусаў на сваю пазію і песню, які сядзеў у турмах пры ўсіх рэжымах.

Мяцюсвая жыхары памятаюць паэта, бо нарадзіўся ён у вёсцы Лявонавічы, вучыўся ў Нясвіжы,

Невялікі пакой, у якім адбывалася сустрэча, як і сэрцы слухачоў запаланіў цудоўны лірычны тэнэр выканаўца песні "Зорачкі" Данчыка (Багдана Андрушашына).

Падчас сустрэчы гучалі вершы паэта, напісаныя ў гады яго зняволення ў Слоніме, лагеры смерці Калдычэве, Якуціі. Аднак слова "напісаныя" не зусім адпавядае ў дачыненні да Сяргея Міхайлавіча, бо вершы, якія ён ствараў у турмах, не запісваліся на паперы (папера і аловак былі там пад забаронай), а завучваліся на памяць. Такім чынам, як гаварыў паэт, усе свае вершы з 1921 года ён ведае на памяць.

Уздельнікі сустрэчы зацікаўлі фотадзымак Сяргея Міхайлавіча ў медыцынскім халаце. Як высветлілася, у Якуціі, дзе адбываў турэмнае зняволенне паэт, прыйшлося праца-



арганізуваў вядомы на Нясвіжыне (ды і не толькі) Лявонавіцкі хор. Тыя, хто пасяліўся ў гэтым краі напрыкінцы мінулага стагоддзя, пра Новіка-Пеюна не чулі. Ды і для несвіжан асобы моманты з жыцця Сяргея Міхайлавіча, як высветлілася падчас размовы, былі адкрыццем.

Вось напрыклад тое, як была напісана вядомая шматлікай аўдзіторыя пээзіі "На выгнанні". Дарэчы, гэта першапачатковая назва песні, але народ змяніў назну твора на "Зорачкі".

А створана песня "Зорачкі" падчас першай высылкі паэта ў Паморскае ваяводства ў мястэчка Света над Віслай у 1929 годзе. Вось як аб гэтым успамінае сам паэт: "...Шпациравалі мы аднойчы па Свеце... паляк Фелікс Балінскі, сам скрыпач, і ўкраінка Галя Парадкіна, піяністка. Яны былі закаханыя, таму, вядома, я ніякавата адчуваў сябе сярод іх. Даў зразумець, што трэці - лішні, ды і дадому, маўляў, трэба ісці. А Галя пытала:

- А што Вы будэте робыты вдома?
- Ліст пісаць дахаты.
- А можа, і віршы?
- А можа, і віршы, - падлажкавацься я пад яе настрой.

- А про што?

Ноч была надзіва зорная. Я паглядзеў на неба і жартам адказаў:

- А хаты б пра зорачкі...

І цуд стварэння адбыўся яшчэ ў дарозе. За паўкілатрета адзінокага вяртання да хаты кватараўнання. "Пакуль я ішоў, - прыгадваў паэт, - мяне ўсё больш і больш паланіла музыка, якую вы зараз ведаце з музыкай прыдумаліся і вершы".

Цікава было даведацца, што Сяргей Міхайлавіч выдатна іграў на скрыпцы і мандаліне. Адну са сваіх песень ён прысвяціў любімаму інструменту:

*Iluoў я горкаю,
Iluoў даўнаю,
Усічэк па свеце і часця я шукаў.
І долю горкую
Я з мандалінаю
У супольнай песні часта забываў.*

Аднак лагерныя ахоўнікі зломіць Новіку-Пеюну пальцы на руках, пасля чаго падыгрываць сваім спевам ён ужо аніколі не здолее.

Напрыкінцы сустрэчы Таісія Сямёнаўна Жучкевіч, адна з узельніц сустрэчы, нагадала, што яе сын, падчас вучобы ў СШ № 3 горада Нясвіжа, у складзе групы школьнікаў, якую ўзначальвала настаўніца музыкі К. Я. Шышыгіна, сустракаўся з паэтам у яго менскай кватэры. Сустрэчы былі шчырымі, сяброўскімі (вядома, што апошнія гады Сяргей Міхайлавіч любіў сустракацца з маладымі людзьмі, якія цікавіліся беларускай культурой). На развітанне паэт дарыў юным сябрам свае зборнікі вершаў і песен. Такі зборнік з аўтографам яе сына захоўвае і да сёння.

Вось так, на адным дыханні, здаецца, за некалькі хвілін (а прайшло дзве гадзіны) праляцела гэта цікавая сустрэча. Словы падзялкі гучалі Станіславе Георгіёне Вальчык, яе арганізатары, з імі і спадзяніні, што гэта не апошнія сустрэчы з сапраўднай пээзіяй, з лёсамі выбітных людзей Нясвіжчыны.

**Анютка Юрэвіч.
Нясвіж.**



Нягледзячы на рэальную небяспеку, што навісле зараз над усім светам і над нашай Беларуссю, рэктарат Універсітета імя Ніла Гілевіча працуе. Запатрабаваны Міністэрствам адукацыі чарговы пакет дакументаў на тым тыдні перадалі ў прыёмную. Чакаем нарэшце станоўчага выніку, каб пачаць працэс набору студэнтаў.

Алена Анісім.

У Гомелі з'явіліся беларускамоўныя аўтобусныя квіткі, на чарзе гарады Магілёўскай вобласці



Пасажыры гомельскіх аўтобусаў з нядыўняга часу пачалі атрымліваць беларускамоўныя квіткі на праезд. Прадстаўніца ініцыятывы "Ўмовы для мовы" Аліна Нагорная згадвае, што "беларусізаці" квіткі ёй абязналі ў Гомельскім аблвыканкаме мінулай восенню.

У верасні 2019 года старшыня абласнога камітэта архітэктуры і будаўніцтва Дзмітры Гайкевіч адказаў на зварт Нагорнай, што "ў мэтах пашырэння выкарыстаныя беларускай мовы" "лічыць магчымым" перавесці друк квіткоў на беларускую мову, як скончанца запасы ўжо надрукаваных па-расейску. Чыноўнік адзначаў, што рабіць па-беларуску квіткі, якія выдаюцца кампютарнымі сістэмамі ў тэрміналах і ў кіроўцаў, не могуць без рашиэння на рэспубліканскім узроўні.

Нядыўна Нагорная атрымала таксама адказ пра беларускую мову на квітках у транспарце Магілёўскай вобласці - на меснік старшыні аблвыканкама паведаміў, што цяпер у філіях "Аблаўтатранс" замяняюць квіткі на беларускамоўныя, а цалкам пяройдзуть на іх да 1 чэрвеня, калі скончана расейскамоўныя.

Адзінага падыходу да мовы квіткоў у Беларусі няма. У гомельскіх тралейбусах квіткі ўжо працяглы час беларускамоўныя. У Менску квіткі на грамадскі транспарт друкуюцца па-беларуску. Квіткі на трамейбус і трамвай у Віцебску, на аўтобусы і трамейбусы ў Гародні і Берасці цяпер робяцца па-беларуску, але на аўтобусы ў Берасцейскай і Віцебскай абласцях - па-расейску.

У канцы мінулага года стала магчымым атрыманець квіткі па-беларуску на некаторыя цягнікі Беларускай чыгункі. На думку Нагорнай, з'яўленне квіткоў па-беларуску стала магчымым дзякуючы "усім, хто пісаў звароты".

Радыё Свабода.



Старшакласніца з Гомеля прыдумала, як зацікавіць аднагодкаў беларускай мовай

Напрыканцы навучальнага года, 23 траўня, дзесяць школьнікаў з усёй краіны прадставяць свае ідэі на моладзевай канферэнцыі TEDxYouth@Minsk. Кожная з прапаноў - адказ сучасных падлеткаў на пытанніе, як змяніць да лепшага навакольны свет. Дзесяцікласніца з Гомеля Ангеліна Себік прапануе пачаць з вывучэння беларускай мовы.

Ангеліна Себік - вучаніца гомельскай гімназіі № 10. Школьніца цікавіца беларускай культурай, папулярызуе родную мову, а таксама вывучае замежныя - англійскую і кітайскую.

- Я карыстаюся беларускай мовай штодзень ужо больш за паўгода - дома, у горадзе і нават у школе, хоць там гэта не заўсёды проста. Часта наведываю Цэнтр беларускай мовы і курсы "Мова Нанова", - расказвае дзяячына. - Родныя ў мене рускамоўныя, але мне гэта не надта замінае.

У май класе беларускамоўных людзей таксама няма, але ў гімназіі, натуральна, ёсьць людзі, якія часта адказваюць па-беларуску, калі да іх звярнуцца. І хоць, па маіх назіраннях, стаўленне да роднай мовы збольшага станоўчае, я ўсё адно лічу, што яе бракуе ў самых розных сферах жыцця. Асабіста мне хацелася б чуць яе часпей сярод сваіх аднагодкаў.

Ангеліна ўпэўнена, што цяпер, калі большасць людзей праводзіць шмат часу ў сеціве, менавіта там варта рабіць штосьці для папулярызацыі беларускай мовы. Напрыклад, адукацыйныя майстар-класы ад беларускамоўных блогераў у Гомелі, але з

трансляцыяй у прымым эфіры на ўсю краіну.

Відэапрезентацыю сваёй ідэі яна адправіла на конкурс "Першыя", абвешчаны для школьнікаў кампаніяй А1 пры падтрымкі Міністэрства адукацыі. У выніку Ангеліна трапіла ў дзясятку фіналістаў і дапрацоўвае сваю задуму, каб прэзентаваць яе на вялікую аўдыторию.

- Самы час паказваць, што беларуская мова - такая ж, як і іншыя, таму па-беларуску можна гаварыць пра ўсё. Блогінг - выдатная магчымасць гэта давесці, бо маем і стрымераў, і блогераў, і ўрбаністаў, і проста актыўных людзей, што асвяляюць актуальныя навіны ў сваіх сацсетках, - кажа старшакласніца.

Дзяячына плануе арганізаваць першую імпрэзу ў Гомелі з удзелам 2-3 спікероў і жывой трансляцыяй на некалькі сацсетак. Яе мэта - паказаць з дапамогай вядомых у медыяпрасторы людзей, якія публічна карыстаюцца роднай мовай і за дзеянісцю якіх сочыць сучасныя падлеткі, што гаварыць па-беларуску - гэта сучасна і прыгожа.

У якасці выступоўцаў Ангеліна бачыць блогераў Рэйні, Тутэйшага шляхіца, Яўгена Меркіса, ТВАР ТВАР (YouTube),



Ягора Тубялевіча (Instagram) ды іншых. На яе думку, нават некалькі майстар-класаў на тэмы кшталту "Як раскруціць уласны Instagram", "Колькі часу трэба выдаткоўваць на блог", "Разынкі блогу па-беларуску" могуць заахвочіць многіх падлеткаў зрабіць хоць б першы крок да таго, каб адчуць сябе беларусам і гаварыць на роднай мове.

- Я хачу, каб дзякуючы майму праекту людзі зразумелі, што стан і ўспрыманне беларускай мовы залежыць толькі ад нас саміх. І нават праста падпіска на беларускамоўны Tik-Tok ці адзін пост можа паўплываць з часам на агульную сітуацыю, - лічыць Ангеліна.

NN.by.

ГІСТАРЫЧНА-КУЛЬТУРНАЯ СПАДЧЫНА ЛІДЧЫНЫ



ЛІДСКІ ГІСТАРЫЧНА - МАСТАЦКІ МУЗЕЙ



Інстытут гісторыі НАН Беларусі і Лідскі гістарычна-мастацкі музей запрашаюць прыняць удзел у навукова-практычнай канферэнцыі "ГІСТАРЫЧНА-КУЛЬТУРНАЯ СПАДЧЫНА ЛІДЧЫНЫ", ПРЫМЕРКАВАНАЙ ДА 430-ГОДДЗЯ НАДАННЯ Г. ЛІДЗЕ МАГДЭБУРГСКАГА ПРАВА

Праблемнае поле канферэнцыі:

- Лідчына ў свяtle археалагічных крыніц;
- Ліда і Лідскі павет у складзе Вялікага Княства Літоўскага і Рэчы Паспалітай;
- Лідчына ў канцы XVIII - пачатку XX стст.;
- Лідчына ў міжваенны перыяд 1921-1939 гг.;
- Ліда і Лідскі раён у перыяд Другой сусветнай вайны і пасляваеннага аднаўлення;
- Ліда ў другой палове XX-пачатку XXI стст.;

- Гістарыяграфія і крыніцазнаўства гісторыі Лідчыны;

- Матэрываальная і духоўная культура рэгіёна;

- Выбітныя ўраджэнцы Лідчыны.

Час правядзення канферэнцыі: 18 верасня 2020 г.

Планаванае месца правядзення канферэнцыі: г. Ліда Гарадзенскай вобласці, Лідскі гістарычна-мастацкі музей.

Заяўкі на ўдзел у канферэнцыі ў фарматах .doc, .docx прымаюцца да 25 жніўня 2020 г. па электроннай пошце: arhivnan@gmail.com. У заяўцы паведамляецца імя; імя па бацьку; прозвішча дакладчыка; яго вучоная ступень і званне (пры наяўнасці); назва даклада; назва ўстановы, якую прадстаўляе дакладчык; контактны тэлефон; e-mail; форма ўдзелу (вочная\захоўная). Аргкамітэт адказвае на дасланы ліст кароткім паведамленнем аб

атрыманні. Калі адказу няма цягам трох дзён - звязыцца, калі ласка, з арганізатарамі канферэнцыі па тэлефоне.

Аргкамітэт пакідае за сабой права адбору дакладаў для выступлення і публікацыі. Пацвярджэнне аб удзеле ў канферэнцыі будзе даслана да 5 верасня 2020 г.

Матэрываляны канферэнцыі плануецца апублікаваць. Тэксты дакладаў у фарматах .doc, .docx прымаюцца па электроннай пошце arhivnan@gmail.com да 18 кастрычніка 2020 г.


Патрабаванні да тэкстаў: аб'ём не болей за 20 000 знакаў, спасылкі афармляюцца ў адпаведнасці з патрабаваннямі ВАК у квадратных дужках, напрыклад: [1, с. 392]. Спіс выкарыстаных крыніц афармляецца ў алфавітным парадку пасля асноўнага тэксту. Узоры афармлення: <https://vak.gov.by/be/bibliographicDescription>

Рабочыя мовы канферэнцыі: беларуская, польская, руская.

Кантакты: 220072, г. Мінск, вул. Акадэмічная, 1, Інстытут гісторыі НАН Беларусі. Тэл. +375 44 541 549 1 (Сыцько Кірыл Валер'евіч).

Дарога за кошт камандзіруючага боку. Разглядаецца магчымасць бясплатнага трансфера Мінск-Ліда-Мінск. Харчаванне і пражыванне за кошт камандзіруючага боку.

Аргкамітэт канферэнцыі.



Сяргей Богдан:

Беларусі ў барацьбе з пандэмій рызыкоўна малпаваць навакольны свет

"Свабода" задае вядомым інтэлектуалам пытанні пра антрапалагічны сэнс пандэміі, пра тое, як яна ўжо змяніла і яшчэ зменіць Беларусь, свет і чалавека.

Сёння прапануем вашай узвазе адказы доктара палітычных навук, навуковага супрацоўніка Свабоднага ўніверсітета Берліна Сяргея Богдана.

- Беларусь - адна з неімалікіх краінаў у свеце, якая не прыняла эксрэсткіх мераў спраць пандэміі: не зачыніла межы, не закрыла школы і ВНУ, кіраунік дзяржавы кажа, што пандэмія - гэта "псіхоз", маўляў, на трактыры ніякі каранавірус не страшны, краіна адзіная ў Еўропе распачала футбольны чэмпіянат. Падобнай жа рыторыкай карыстаецца і прэзідэнт Бразіліі Жаір Балсанару. З кіраўнікі іншых больш-менш вядомых краін - здаецца, ніхто. Як вы ацэньваеце імавернасць таго, што Лукашэнка ўсё ж мае рацыю ў сваёй амаль ні на каго не падобнай палітыцы адносна пандэміі?

- Мне давялося назіраць барацьбу з пандэміяй у Германіі, Іране і Рэсеi. Замест адраснага ратавання самых уразлівых ды імклівай лакалізацыі агмінёў, бачыў збольшага размазаныя па ўсім грамадстве, дарагія заходы, часам амаль рытуальныя. Таму выснова ў мяне старая. Сённяшніе змаганні з немаччу ізноў паказала, што сучасная палітыка часцяком мала звязана з навукова аргументаванымі падыходамі, арыентаванымі на дзеяснае вырашэнне пытанняў.

Захады, прынятые заходнімі палітыкамі, ужо не кажучы пра постсавецкія краіны, наўрад ці больш рацыянальнія за тое, што робіць Менск. Зрэшты, вінаваціць толькі палітыкаў таксама цяжка - у грамадстве німа адпаведнага попыту. Цікавая сітуацыя была, калі профільны Інстытут Роберта Коха ў Германіі цвёрда заяўіў, што німа навуковых падстаў для абаязковага нашэння масак, а іх ўсё адно началі прапагандаваць і нават увоздзіць - прычым у Ене дайшлі да абсурду, вымагаючы проста ўвогуле любыя маскі або неяк захінуць шалікам ці хусткай рот (што бессэнсоўна), калі жадаеш зайсці ў краму. Праз нейкі час Інстытут Коха вымушаны быў ухваліць маскі, толькі збягтэжана дадаўшы кароткі сказ, маўляў, навуковых падстаў німа, але... Што гэта, калі не маніпуляцыя грамадствам, ахопленым страхам перад хваробай?

Затое прыляцеўшы 21 сакавіка ў Германію, ужо калі началіся каранцінныя заходы, я здзіўлены адцеміў, што ў берлінскім аэропорце ані тэмпературы не правяралі, ані пыталіся, скуль лячу. Ці яшчэ - мая сям'я якраз-такі захварэла, але спачатку яны фізічна не маглі паехаць на тэст у клініку праз высокую тэмпературу, а калі ачунялі і паехалі - тэст ім праводзіць адмовіліся, бо, маўляў, у вас тэмпературы німа. А бальнічны за-

пытаеце ў лекара па тэлефоне! Гэта было ў Берліне, паўтаруся. Ці можна тут гаварыць пра эфектунае прадухіленне распаўсюдзу віруса? І што там кажуць пра схаваную кітайцамі ці іранцамі стаўстыкі?

Карацей, калегі Лукашэнкі ў іншых краінах рэагуюць хутчэй не ўласна на вірус, а на масавую скрайнюю занепакоенасць, якая пагражае палітычнымі наступствамі. Апошняя не была распазнаная, як штосьці аманальнае, бо гэтым разам яе прырода звязана і з зусім навачаснымі тэхналагічнымі змяненнямі (якія зрабілі магчымым некантролюваны распаўсюд часта сумненай інфармацыі, здзінай выклікаць паніку), і з перакшталтаваннем грамадства ў плаціністкі рабіць выбар - каго ля-чыць?

Я маю на ўзвазе з'яўленне ўсё большага пласта людзей, чый экзыстэнцыяны досвед мізэрны, умоўна кажучы, смерць і пакуты для іх не настолькі знаёмыя, як яшчэ пару пакаленняў таму, і таму цяперашняя навала выглядае нейкім канцом свету.

Таксама варты адзначыць заняпад навуковай галіны і месца навуки (нават у заможнай Германіі - апошняя гады назіраюць зблізу, як рыхтуеца скасаваць дзеля ашчаджэння сродкаў цэлья дэпартаменты ўсходнеберлінскі ўніверсітэт Гумбалтта, а заходнеберлінскі Вольны ўніверсітэт распрадаваў нерухомасць - абодва не апошнія ВНУ ў свеце).

Некалі быў такі жарт, што радыкальныя ісламісты мяркуюць - навошта нам кампутары, калі ў нас ёсць вярблоды. Дык вось, у сучасным грамадстве мусіць дэвіз падобны - навошта нам ВНУ і фундаментальная навука, калі ў нас ёсць Ілан Маск, Гугл і Ютуб.

- Цяперашняя пандэмія на думку некаторых спараджасе сур'овую дылему паміж выжываннем людзей, уратаваннем іх ад хваробы, і выжываннем эканомікі, якая таксама ёсць умова выжывання людзей. Пра гэта гаворыць, прынамсі, прэзідэнт ЗША Дональд Трамп. Ды і палітыкі - прыхільнікі каранціну і лакдауну - таксама пра гэта гавораць. Ці ёсць раешэнне гэтай проблемы ў агульным выглядзе, ад чаго залежыць яе раешэнне ў той ці іншай краіне?

- Цяперашняя заходы па барацьбе з віrusам здатныя прычыніць больш страты, чым сам віrus.

Нават калі барацьба з пандэміяй велізарная - у Германіі эканамічны спад за 1 квартал амаль 10%, а было толькі пару тыдняў каранціну. Цэлья галіны эканомікі ляглі і не ўстануць без мільярдных датаций. І на мікраўзроўні тэндэнцыі адпаведныя: прыватны бізнес тут жа пасля пачатку каранціну пачаў падвышыць цэны на самыя неабходныя харчовыя тавары.

CMI ж вярчаюць толькі пра страхі эпідэміі і якія б яшчэ ахопленым страхам перад хваробай. Каб даведацца, што нас чакае, варты прыгадаць сусветны эканамічны крызіс 1929



года.

- Ці не мяняе разуменне гуманнасці гэтая дылема? Ці не мяняюць разуменне гуманнасці пі-кавыя перагрузкі шпіталей хворымі, недахоп неабходнага медычнага абсталявання - калі даводзіца рабіць выбор - каго ля-чыць?

- Разуменне гуманнасці мяняеца ўвесь час. Але апісаны выбор - нешта экстраордынарнае і ў навіну выключна для заможных заходніх краін. У рэшце свету як раз наяўнасць грошай і іншыя мэркантыльныя меркаванні і вызначаюць, каго ратаваць, а каго - не.

- На ваш погляд, ці магчымая ў Беларусі карынальная палітычныя змены, калі, наступнік перакананням прэзідэнта Лукашэнкі, эпідэмія ў краіне набудзе значныя маштабы?

- Калі гістэрэя набярэ значныя маштабы, многія ўрады могуць ляснуць. Бо давядзенца выдаткоўваць апошнія гроши на тле эканамічнага калапсу нават на відавочна непатрэбныя ці неефектыўныя заходы, абы пазбегнуць "вірусных бунтаў".

Гэта добра відаць зараз па Іране, дзе праблема не ў памерлых, а ў тым, як гэта ўспрымаеца грамадствам. А яно там па каштоўнасцях спажывецкіх арыентацыях на геданістычны лад жыцця не асабліва адрозніваеца ад заходняга. Таму ўрад і выграбае апошнія гроши з недатыкальных запасаў і раздае сродкі, эфектыўнасць якіх незразумелая, бо захворавемасць расце. Анягож людзі тамяне то што ў масках ходзяць, але нават і ў пальчатках, паранаідална мыноць і спецсродкамі, і простай вадой спрэс ўсё (расходы вады та-кія, што ўстановы перасцерагаюць, што Тэгеран можа не застацца вады на лета!) - а колькасць выпадкаў павялічваецца.

Эканамічныя наступствы заходаў па барацьбе з эпідэміяй велізарныя - у Германіі эканамічны спад за 1 квартал амаль 10%, а было толькі пару тыдняў каранціну. Цэлья галіны эканомікі ляглі і не ўстануць без мільярдных датаций. І на мікраўзроўні тэндэнцыі адпаведныя: прыватны бізнес тут жа пасля пачатку каранціну пачаў падвышыць цэны на самыя неабходныя харчовыя тавары.

CMI ж вярчаюць толькі пра страхі эпідэміі і якія б яшчэ ахопленым страхам перад хваробай. Каб даведацца, што нас чакае, варты прыгадаць сусветны эканамічны крызіс 1929

відаць значныя зруші - крышыца "Шыпіцкі паўмесяц", ушчэнт развальваеца палестынскі праект - а новая пошасць "штурхане таго, хто падае".

- Як пандэмія ўжо мяняе і яшчэ памяняе свет у сэнсе інтэлектуальнай моды? Якія ідэалогіі, вераванні набудуць большую папулярнасць, як свет сам сабе будзе тлумачыць, што з ім адбываецца?

- Архаізация мыслення грамадзян і грамадскага дыскурсу парадакальным чынам будзе накладацца на рост сацыяльнага кантролю з боку непадлеглых дэмакратычнаму кантролю структураў. Расце роля сродкаў камунікацыі і інфармавання праз інтэрнэт, але мяняюцца і паводзіны дзяржаўных структураў. Ужо зараз відаць, як нават у даволі высокадукованым нямецкім грамадстве рытуальным чынам выконваюцца нават бессэнсоўныя загады, прычым з энтузізмам і гатавасцю пайсці і на новыя абмежаванні (толькі тэхнічны дэталі замінаюць увядзенню адсочвання па сотавым - вядома, выключна ў інтарэсах тых, за кім сочыць).

Пра Усходнюю Еўропу і гаварыць німа чаго - карынкі з Масквы неўзабаве можна будзе выкарыстоўваць для ілюстравання Оруэлавага "1984". Прычым ахмяжоўваюцца базавыя рэчы, якія абыходзяць кожнага грамадзяніна і часта наўпраст шкодзяць яго здарою - забарона індывідуальнага вольнага перасоўвання нават у ваколіцах рэцыянальна барацьбой супраць вірусу не ахронтуеш. Але калі можна абмежаваць такое - пагатоў можна і больш абстрактныя праваў.

- Пандэмія спараджасе ў свеце і прыклады салідарнасці, узаемадапамогі, ахмяжоўнасці і прыклады эгайму, прама паводле гулагскага закону - памры ты сёння, а я - заўтра. А чаго больш? I чаго будзе больш далей?

- Пандэмія паглыбіць рэйнішыя тэндэнцыі - на атамізацыю грамадства, спажывецкую веру ў вырашэнне праблемаў матэрыяльнымі сродкамі, аслабленне дзяржавы і буйных грамадскіх структураў, архаізацыю і прымітыўнасць мыслення, грамадска-дискурс і палітыкі пад уздзеннем новых камунікацыйных магчымасцяў, распад цэласных ідэалогій. На змену ідуць больш прымітыўныя і абмежаваныя альтэрнатывы.

Тыя ж валанцёры - гэта дабрачыннасць, якая не можа ўстойліва вырашыць аніводнай сур'езнай праблемы. Для таго патрэбны грамадскі рух з цэласнымі ідэйнымі платформамі і дзяржавы, здатныя ажыццяўляць структурныя рэформы. Але зараз тэндэнцыі дакладна не ў гэты бок развіваюцца. Прыйклад Бэрні Сандрэса ілюструе гэта як найлепш - нават пандэмія не змусіла людзей зацікаўіцца развіццём грамадскай сістэмы аховы здароўя.

Радыё Свабода.

Навіны Германіі

(Працяг. Пачатак у папяр. нумарах.)

БАЛАДА ЗЯМЫ ПІВАВАРАВА
(24.05.1910 - 29.10.1937)



Ізноў салдат паэта расстраляў,
І нат не здрягнулася рука.
І ў яму ты, яшчэ жывы, упаў,
І неба над тобой, нібы рака,
Абледзянала і спыніла бег,
І ў жоўтых зорках праступіла кроў.
І не заціклі музыка і смех
У горадзе, дзе шмат тваіх сяброў
Не адракліся ўчора ад цябе,
І ўжо не адракуцца, бо яны
Таксама ў ямах з кулямі ў ілбе
Пра Беларусь-матулю бачаць сны...

І засынаеш ты, і дождж, і кроў
Цякуць, не ведаюць канца, і свет
Бяднейшым стаў у тысячу разоў, -
Яшчэ адзін расстрэлены паэт.

25.11.2018 г.

БАЛАДА ГЕНАДЗЯ ЩТОВІЧА
(7.08.1910 - 20.06.1986)



Вечер іграе на струнах бяроз.
Сонца на снезе, апошні мароз,
І ўжо вясна недзе там за лясамі,
Быццам за чорнымі ў снезе гарамі,
Дзе жаваронкі маўкліва зімуюць,
Па каласістых палетках сумуюць,
Па курганах і празрыстых азёрах,
Па валунах зямшэлых і зорах,
Што па начах у туман ападаюць,
Кветкамі ўранні з травы праастаюць...

Сцежка дадому цябе сагравае,
Быццам бы песня, што маці спявала
Ціха і ўзінёсла, як моляща Богу.



№ 16 (1479)

15 КРАСАВІКА 2020 г.

**наша
СЛОВА**
Віктар Шніп

БЕЛАРУСКІ ПАНТЭОН

Балады крыві і любові

Светла ўплятаецца сцежка ў дарогу,
Дзе, нібы золата, промні саломы,
Нібы ў нябёсы, умерзлыя ў снег.
Тут табе роднае ўсё і знаёма
Кожная хата, іх бачыў у сне
Будучы ў Вільні, што нам не чужая.
Сонечны снег пад нагамі спывае
І з твайго сэрца, як птах, вылятае:
"Жавароначкі, прыляпіце.
Вясну-красну прынясіце!.."

28.04.2010 г.

БАЛАДА ЛАРЫСЫ ГЕННОШ
(9.08.1910 - 7.04.1983)



Воля на чужыне,
На Радзіме краты.
Выбар - невялікі,
Толькі выбар ёсць.
Вечер сумна вые,
Воўчи ценъ ля хаты
У зубах тримае,
Згаладалы, косць.

Зойдзе ценъ на ганак -
Не кажы нічога.
Добра што на свеце
Ёсць яшчэ сябры.
Свечка асвятляе
І крыжы, і Бога.
Свечка светла плача,
Свечка не гарыць.

А навокал цёмна,
Нібы ў дамавіне.
А навокал цені,
А навокал - сон.
Толькі вечер вые.
Вечер у Айчыне
З могілак узняты
Крыламі варон.

І пачата споведзь
Прад людзьмі і Богам.
І пачуты словы,
І пачуты крык.
Толькі на Айчыну
Помніцца дарога,
Дзе ў руцэ Айчыны
З дыяменту цвік.

1.12.1993 г.

БАЛАДА ЮЛЬЯНА СЕРГІЕВІЧА
(23.09.1910 - 7.10.1976)



Мастак, настаўнік беларускі і паэт,
Каму патрэбны ты
ў глухой чужой Сібіры?

У сонным небе зорка, як ад кулі след,
Крывавіца на дрэў бліёткія паціры.
Наўкал калючы снег і, як іржавы, лёд,
І чорных варанкоў, і варання багата.
І, нібы вечнасць, цягнецца тут год,
Але ты не адзін, з тобой твая Агата.
Яна праз чорны свет прыехала сама,
Каб разам у няволі жыць, або загінуць.
Праз дзесяць зім для вас закончыца зіма
І вам двайм вярнуцца ў мілую Айчыну,
У вашу Ленкаўшчыну, дзе святлом бяроз
Пазначаны дарогі і сцяжыны ў полі,
Дзе людзі не саромеюцца шчырых слёз,
Нікому век не плачуща аб кепской долі...


На ўзгорку сонечным у засені дубоў,
Дзе салаўі спяваюць,
плачуть над крыжамі,
Вы, землякам пакінуўшы сваю любоў,
Спакойна глядзіцё бясхмарнымі вачамі
На далягяды і на свой квяцісты сад.
І помнім мы, як вы,
свой лёс аддаўши Богу,
Змагаліся за волю наших родных хат
Амаль без спадзявання

зведаць перамогу.

1.06.2019 г.

БАЛАДА ЗМІТРАКА АСТАПЕНКІ
(27.11.1910 - 1944(?)

За мову беларускую - турма,
Без мовы роднай чалавек слабы.
Нібы агонь, сібірская зіма
Выпальвае ў людзях таўро "Рабы".
А ты - не раб, не будзеш ім ніколі,
Хоць катам і прызнаешся, што ты
Змагар за беларускасць і ў падполі
Быў не адзін, і з вами дух святы
Таксама быў, і ён цяпер таксама
З тобой па снезе сунецца, як ценъ.
Заходзіць сонца - гэта ў хату мама
Пускае нанач спрашаваны дзень.
Яна адна, як і адна Радзіма,
Была, і ёсць, і будзе назаўжды,
І анікія ніколі зімы
Не знішчаць ні людзей, ні іх сады,



Дзе мова беларуская жывая,
Бо з мовой роднай чалавек, як Бог,
Які штохвілі белы свет стварае
І Беларусь, што ў сэрцы ты бярог...

15.07.2011 г.

БАЛАДА ВАСІЛЯ ВІТКІ
(16.05.1911 - 05.07.1996)



Жыццё - не казка. Казка - як жыццё,
І ў кожнай казцы Беларусь жыве,
Самотная, як восенню лісцё,
Як срэбра павуціны на траве,
І мудрая, як мудрая сава,
І мужная, багатая святлом
І мовой роднай, што ты шанаваў,
Бо ведаў, што без мовы мы памром
І Беларусь памрэ, і толькі ў казках
Жыць застанецца на кароткі час,
І будзе гай шумець, і будуць краскі
Цвісці, але ўжо толькі не для нас...

І ты ішоў штодзённа да дзяцей,
Каб Беларусь у іх заўжды была
Не толькі ў казках, а ў душы жыла,
Была душой і вечнасцю людзей,
Якім наш родны край заўсёды мілы
Усім, што ёсць, што будзе і было.
І родны край не стане нам магілай,
Бо родны край - Жыццё, Любоў, Свято...
26.05.2011 г.

(Працяг у наступным нумары.)



Пяць гарадоў і мястэчак, розным спосабам, сціса злучаны з жыццём Святога Язафата: Уладзімір Валынскі, Вільня, Жыровічы, Полацк і Віцебск. Значная частка жыцця св. Язафата праішла не дзе-небудзь, а ў нашай Вільні, і менавіта ў гэты час з Яна Кунцэвіча сфармаваўся eximius vir Dei (Вялікі божы чалавек - Л. Л.)

У кнізе акафістаў да св. Язафата, выдадзенай у Супраслі ў 1729 г., акрамя гадзінаў, літній і малітваў да святога, падающа песні, з якіх адна передае, чым быў да яго наш край.

*Русь мянне на свет радзіла,
Літва выхавала,
У Палацку мітру дала,
У Віцебску крываёй заліла*

*У Вялікім Княстве Літоўскім
Ляжы, паграбёны,
Ад Урбана восьмага дабраславёны.*

Гэтая ладная і сэнтиментальная песня дакладна падзяляе несумненна русінскае паходжанне св. Язафата, які нарадзіўся ў 1580 г. У Уладзіміры Валынскім і яго дзяржаўную прыналежнасць да тагачаснага ВКЛ, бо быў шляхціцам (хоць занядбаным, бо яго бацька мусіў займацца гандлем) і меў белую ружу на пячатцы. Каля 1600 г. малады Ян Кунцэвіч прыехаў у Вільню каб пражыць тут некалькі гадоў. Практыкуючыся ў віленскага купца Яцкінта Паповіча, адначасова шукаў свой шлях у жыцці, выпрацоўваў харкатар і значна палепшыў свою адукацыю. Каля зразумеў, што яго шлях у жыцці - быць святаром, пачаў у Вільні вывучаць тэалогію ў а. Фабрыцыюса, русіна, прафесара тагачаснай езуіцкай акадэміі. Выкладанне адбывалася па-славінску (на старабеларускай мове - Л. Л.), што сведчыць пра дух, які панаваў сярод студэнтаў тагачаснага нашага першага ўніверсітэта. Паміж прафесарамі і вучнем адбылося сардечнае збліжэнне, і каля праз нейкі час св. Язафат стаў полацкім архіепіскапам, ён знайшоў прафесару пасаду. Хто ведае, можа быць будучыя даследчыкі ўніверсітэта яшчэ знойдуць новыя факты стаункаў пакутніка з прафесарам.

У 1604 г. св. Язафат стаў за-коннікам і пасяліўся ў манастыры Св. Тройцы ў Вільні, які зараз называецца базыльянскім. У гэтай царкве, у якой ён рупліва малиўся яшчэ да манаства і дзе не раз ахвотна выконваў на-ват ава-які званара, з рук уніяцкага мітрапаліта Іннія Пасця атрымаў ма-наскае адзенне і прыняў імя Язафат. Гэтая нязначна пераробленая царква і прылеглыя базыльянскія мурсы, з'яў-ляючыся сведкамі яго барацьбы "са-вецкім жыццем, целам і чортам".

Манастыр Св. Тройцы каля яго парог пераступіў св. Язафат, быў яшчэ драўляны і толькі стараннем архімандрыта Іосіфа Руцкога ў 1608 г. стаў мураваным. Мурсы, якія памяталі св. пакутніка, у 1760 г. паярпелі ад страшнага пажару і ў наступным годзе было пачата будаўніцтва новага манастыра. Але будзе слушным дапу-сціць, што тое новае будаўніцтва з'яў-лялася толькі адбудовай і аднаўлен-нем старога манастыра ў той меры, у якой дазвалялі сродкі. Тому сучасныя базыльянскія мурсы ў Вільні можна лічыць манументальным напаміном пра часы св. Язафата. Засталася не-кранутай з часоў уніі старая званіца ў стылі італьянскай кампаніі¹, якая можа добра памятаць часы, каля жыў тут святы, але уваходная брама ў стылі барока пабудавана ўжо пасля яго.

"Панлацінізм", які зараз гэтак моцна прапагандуе ў эндэкамі, бадай ёсьць адзінай прычынай, чаму ў вольнай Вільні ў каталіцкіх сферах ніхто ніводным словам не кажа пра тое, каб у базыльянскіх мурах падстаўля хача бы малая капліца ў гонар св. Язафата бо ўжо немагчыма даведацца, дзе была келья пакутніка. Вось зрабілі келлю Кондрада², якую адбудавана ў цалкам знішчаным і неіснуючым будынку і тым не менш для аматараў Міцкевіча і энтузіястаў традыцый філарэтаў з'яўляеца цалкам натуральнай з'явай. Таму для тых, хто не глядзіць на рэлігію вачыма эндэкаў, якія, практична забаранілі капліцу, яна з'яўляеца цалкам натуральнай справай, і такі людзі не могуць абыякава стаўіцца да памяці св. Язафата. Бо менавіта тут, у гэтых келлях і пад гэтым скляпеніні шмат разоў гучалі слова пакутніка: "Господа! Иисус Хрысце, Сыне Божы, памілуй мя грэшнага!"³. Старыя, самотныя могілкі за царквой Св. Тройцы (сёння ад іх не засталося і следу) не раз для святога ўчынілі былі месцам зміярэвіння плоці. Пра гэта матлі расказаць, хіба толькі тыя, хто глядзеў на яго з зорак. Менавіта тут знаходзіўся св. Язафат для сябе ўкрыцце, якое не магла даць яму яго келья, бо яна знаходзілася ў такім месцы, дзе цікавыны - і свае, і чужбы (а нават і схізматыкі), падглядвалі за ім.

Таямніча гучыць вестка пра "пакінутую каплічу Св. Лазара, якую прылягае да самой царквы" - самотным месцы, дзе святы аддаваўся навуковым заняткам. Вынікам тых прац быў некалькі тэксту, напісаных Св. Язафатам падчас жыцця ў базыльянскіх мурах. [...]

Толькі частка яго прац была надрукавана, а большая частка яшчэ не выдадзена. Гэтак, сем тэксту захоўваючы ў адзеле рукапісу Акадэміі Навук у Пецярбурзе. Такіх рукапісаў святога Публічна бібліятэка ў Вільні мела дзве тэчкі, прытым на адной з іх было напісаны: "B. Josaphata manuscrip" і, акрамя іншых, там знаходзілася шэраг казанняў па-беларуску, а астатнія, падобна, па-царкоўнікі. Сучасныя пошуки гэтых тэчак вынікаюць не далі (размова ідзе пра пачатак 1920-х гг. - Л. Л.)

Сучасны Ратушная плошча - стары Рынак і іншыя пункты раней часта былі сведкамі публічных выступаў русплівага лаўца чалавечых душ, тут жа ён навучаў дзяству і сярод дарослых прыводзіў да уні новых вернікаў.

Як чалавек і як законнік, св. Язафат выхаваўся і стаў тым, кім быў менавіта ў Вільні, дзе вясной 1609 г. мітрапалітам Пацеем быў высвячаны ў святары. Гэта сталася пачаткам яго працаведніцкай дзейнасці з амбона і цяжкай працы ў канфесіянале (месцы, дзе прымаеца споведзь - Л. Л.), немагчымым адказаць, якую праца для яго была больш важкай. Язафат працаваў дзеля царкоўнага адзінства ў Літве і Беларусі. Тому арэол святасці ўжо атасчыў галаву пакутніка яшчэ пры жыцці і каля падчас літургіі з патром у руцэ ён звяртаўся да людзей і казаў: "Всегда и нынє и присно и во веки веков", пабожны святар у вачах вернікаў ужо бачыўся боскай з'явай.

Кароткі побыт св. Язафата ў Быцені і даўжэйшы з Жыровічах (гэтым літоўскім Чанстахове), мястэчках

Св. Язафат у Вільні

у Слонімскім павеце, на час спынілі яго сувязь з Вільні. Аднак праз нейкі час, у 1614 г. св. Язафат вярнуўся ў Вільню каб пасля Руцкога заняць пасаду архімандрыта ў манастыры Св. Тройцы. З іншых месцаў Літвы, св. Язафат наведаў Наваградак і Руту, родныя мясціны свайго вялікага сябру, мітрапаліта Руцкога. Далейшы яго шлях вёў у Кіеў, асяродак схізмы, дзе ён выказаў найвышэйшую ступень адваргі. Каля ён вярнуўся ў Вільню, увесе горад вышаў яго сустракаць бо гараджане хваляваліся за жыццё і здароўе слугі Божага. На гэты час прыпадае навяртанне аднаго з літоўскіх магнатаў - Тэадора Тышкевича.

Не было нікога больш годнага на намінацыю епіскапа, і мітрапаліт Руцкі, карыстаючыся прывілеем на-дадзеным яму Апостальскай стаціцай, вывесці ў яго ў полацкага дапаможнага епіскапа. 12 лістапада 1617 г. у саборы Прачыстай над Вілейкай, адбылася ўрочыстая хіратонія, якую правёў мітрапаліт разам з іншымі ўладыкамі. Гэтак, наступнік уласнага жадання, але паслушны волі старышых, св. Язафат стаў дапаможніком полацкім епіскапам і фактычным пачаў кіраўца епархіі, бо попасці ўладыка Бральніцкі быў ужо стары. Каля нарэшце на-дышла хвіліна развітання з Вільні, увесе горад вышаў каб праводзіць яго ажно за муры. Тут на Палацкім тракце святы епіскап апошні раз да-браславіў Вільню і вільнян, якіх вель-мі любіў, пасля чаго карэта епіскапа паехала на ўсход. Жывым яго тут больш не ўбачылі ...

Полем дзейнасці для епіскапа сталі беларускія гарады Полацк, Орша, Віцебск, Мсціслаў. Аднак вернемся ў Вільню, каб расказаць аб памяці пра св. Язафата.

Віленская катэдра мае добрыя рэліквія (ёмішча для захоўвання ка-штоўных рэліквій, якія маюць сакра-льнае значэнне - Л. Л.) у выглядзе невялікага саркафага аўсбургскай работы XVII ст. Гэты рэліквіяр-сар-кафаг выносицца на плячах дыякану падчас службы. Вільня таксама мела самы лепшы з існіх партрэт святога, які часта рэпрадукуюцца. Гэты партрэт быў у зборы партрэтнай уніяцкіх уладыкаў у палацы праваслаўнага ар-хіепіскапа пры саборы. Збор знік з Вільні летам 1919 г. і невядома, дзе знаходзіцца зараз.

Аўтарам літургіі ў гонар св. Язафата мае быць, па меркаванню епіскапа Баянина, нейкі беларус, што бачыў з мовы літургіі (Дзвіні і інш.) У Вільні быў напісаны некаторыя пе-сні ў гонар мучаніка (напр. "Златы трубы"), розныя малітвы, прыгожыя казанні - беларускі і польскі, поў-ныя пафасу панегірыкі ў вершах і прозе. Шырокая вядомымі сталі такія творы як "Josephatidos", "Rosa Kuncievana", "Cruces Kuncievanae", "Залатая карона" і іншыя. Сучасніцай св. Язафата з'яўляеца друкарня базыльяніна ў Вільні, спадчынніца друкарні братоў Мамонічаў, у якіх была набытая. Падобна, што частка гэтай друкарні ўвайшла з склад і сёння існай друкарні Дворца.

З лёсам Вялікага Княства Св. Язафат яшчэ раз злучыў сваё імя каля рыцарства ВКЛ у 1660 г. у колькасці 8 000 чалавек, пад камандаваннем вялікага гетмана Паўла Сапегі і кіеў-скага ваяводы (потым рускага) Стэ-

фана Чарнецкага, перамагла ў тро-разы больша маскоўскіх войскаў пад кілічам "Блаславёны Язафат!". Пра вялікае шанаванне ў Вільні св. Язафата кажа "Acta Venerabilis Capituli Vilne- sis v. X XI", дзе надрукаваны расказ сведкаў падчас кананізаціі пра цуды, якія яны самі бачылі (канонікі Шчыт і Сялява), просьба капітулы ў Рым а-б-еатыфікацыі пакутніка, а б-удзеле капітулы ў ганаровай службе падчас прыбыція мошчай святога ў Вільню ў 1667 г. і г. д.

Віленская дыяцэзія мае два касцёлы пад тытулам св. Язафата - у Заневічах і Тараканях (абодва на Га-радзеншчыне) і вельмі цікавы, адрозні свай кампазіціяй ад іншых абра-зів. Язафата (на ім апрануты частково грэцкі і частково лацінскія шаты) у гарадзенскай фары. У XVIII ст. літоў-ская правінцыя базыльянаў мела на-зву св. Язафата.

* * *

Заслугоўваючы асаблівай увагі ўспаміны пра братэрства лацінскага і славянскага (уніяцкага) абра-зів асабліва ў касцёлах, напрыклад, у дзень св. Тамаша Аквіната (у дамініканцаў) і св. Бенядыкта (у бенядыктынаў), 23 сакавіка, у гадавіну заснавання ў 1582 г. папам Рыгорам XIII Віленскага папскага апіноміната і інш.

Шырокая публіка не надта ведае пра здабыццё ў свой час мошчай св. Язафата у Бялай Сядлецкай і іх стан, апісаны папскай камісіяй у Вене. Замураваны ў 1873 г. рускімі глыбокімі вільготным склепе базыльян-скай царкви ў Белай, гэтыя мошчы ў 1918 г. былі базыльянінамі. Дзямчуком выняты з цемры пад сонца і вывезены па-за межы ваеных дзеяніяў, у Вену. Тут, 30 жніўня 1918 г. ва ўніяцкай царкве Св. Барбары, папская камісія, якую ўзначальваў мітраполіт Шаптыцкі, каб пацвердзіць аўтэнтычнасць рэліквіі. Апрача ўніяцкага духа-венскага панервідзілі ўладыкаў, адрасы па-кансерваторыі і паважаныя меды-кі, як напрыклад, др. Клейнман (кіраунік хірургічнага аддзела ў венскім шпіталі Міласэрных братоў), др. Бер-зинскі і іншыя. Камісія пацвердзіла поўную аўтэнтычнасць рэліквіі. Добра захавалася галава Святога, тулава, правая рука (левая была даўно аднята), ногі ... З агляду галавы, лекары ўстанавілі, што смерць наступіла ад удара сякераю (бердышом), а не ад выстралу агністэрльной зброі, бо слядоў уваходу кулі няма. У кален-ных суставах яшчэ бачныя сляды чырвонай крэві, што надта зацікаўла члены-камісію. Украінскія эмігранты ў Канадзе ахвяравалі ладную бронзавую (рэнесансную) труну са шкляннымі сценамі, праз якія добра бачныя мошчы, якія былі апрануты ў новы базыльянскі хабіт і новыя шаты епіскапа, якія яшчэ залататканы амафор, ахвяраваў мітраполіт Шаптыцкі. Зала-ты епіскапскі крыж для св. Язафата быў зняты з ордэна Залатага Руна, якія яшчэ залататканы амафор, ахвяраваў мітраполіт Шаптыцкі. Зала-ты епіскапскі крыж для св. Язафата быў зняты з ордэна Залатага Руна, якія яшчэ залататканы амафор, ахвяраваў мітраполіт Шаптыцкі.

У 1777 г. урочыстасць прайшла наступным чынам. 25 верасня, базыльяне, усе разам адправілі ўрочыстую вячэрню з казаннем і працэсіяй да алтара св. Язафата, падчас якай спявалі песні ў гонар пакутніка. Гэта былі ці беларускай "Злату трубу, словес губу" ці польскай "Nowa Jutrzenko w Zachodzie wshodzec". Урочыстасці закончыліся акафістамі ці літаниі да св. Язафата. На раніцы 26 верасня ўсё лацінское духовенства ябла-лае



Фарфоравы клоўн


Памяці артыста Ігара Вяпшкоўскага (16 студзеня 1985 - 31 сакавіка 2020)

Мы не былі блізка знаёмыя ... Гэты інтэлігентны, тонкі, вытрыманы і безадмоўны чалавек часам здаваўся адзінокім і нелюдзімым. Але з Гарыкам мяне звязала творчасць у самым пачатку майго тэатральнага жыцця: ён сыграў Белага клоўна ў двух версіях музычнай казкі "Папялушка" па п'есе ўкраінскага драматурга Яўгена Жураўкіна ў пастаноўцы Таццяны Аксёнкінай, дзе гучань песьні на мае вершы - у 2011 г. прэм'ера адбылася ў Сучасным мастацкім тэатры, а ў 2019 г. - у Беларускім дзяржаўным маладзёжным тэатры. У СМТ Ігар Вяпшкоўскі таксама выступіў харэографам-пастаноўшчыкам спектакля "Папялушка", а дзеля спектакля "Час па парах!" ("Пора по парам!") па ранніх вадэвіляў А. Чэхава запісаў іранічныя куплеты на мае вершы, якія, паводле задумы рэжысёра Т. Аксёнкінай, злучылі жарты "Мядзведзь" і "Прапанова" ў адну гісторыю.

Берасцеец Гарык Вяпшкоўскі скончыў Дзяржаўны музычны каледж імя Р. Шырмы ў родным горадзе па спецыяльнасці "Тэатральнае мастацтва". Акцёрскае мастацтва драматычнага тэатра і кіно" (маістэр курса - Цімур Філіповіч Ільеўскі). Гледачам Берасцейскага акадэмічнага тэатра драмы, дзе артыст служыў пасля заканчэння каледжа, ён запомніўся ў ролях Ліса ў спектаклі "Маленькі прынц" паводле А. дэ Сэн-Экзюперы і Раскольнікава ў спектаклі "Злачынства і пакаранне" паводле Ф. Дастаеўскага.

З 2005 г. Ігар з поспехам здымаўся ў беларускім кіно і расійскіх тэлесерыялах. Сярод яго прац - "Брэсцкая крэпасць" (2010), "Зваротны бок Месяца" (2012), "Старэйшая сяця" (2013), "Натура, якая сыходзіць" (2013), "Непадкупны" (2015), "Вакальна-крымінальны ансамбль" (2018) і інш. У 2014 г. як рэжысёр, сцэнарыст, аператар і прадзюсер зняў незалежны караткаметражны мастацкі фільм "Падарунак", у якім галоўная ролі сыграў артыст Рэспубліканскага тэатра беларускай драматургіі Сяргей Шымко, Зміцер Давідовіч, Гражына Быкава і Наталля Халадовіч. Акрамя таго, І. Вяпшкоўскі выступіў аператарам праектнага мастацкага фільма "Выпрабаванне" (рэжысёр - С. Філатаў, 2014).

У Менску Ігар з 2010 г. служыў у РТБД, а з 2018 г. - у Маладзёжным тэатры. Іграючы нават




у спектаклях, першапачаткова пастаноўленых не для яго, артыст стварыў асобныя, характарныя (часам камічныя, часам абвостраныя), ды заўсёды непаўторныя образы ў тэатральнай класіцы і сучаснай драме. Сапраўды, немагчыма ўяўіць больш выразнага, праўдзівага і пранікнёванага выканання галоўнай ролі ў спектаклі "Чалавек з Падольска" Дзмітрыя Данілава ў пастаноўцы Дзмітрыя Багаслаўскага. Сярод іншых акцёрскіх прац І. Вяпшкоўскага на сцэне Маладзёжнага - Юрый ("Шкілеты" А. Шутава), Яўген Шумільчык ("Трыксцер клуб" В. Альхоўскай), Наастаўнік ("Дурнічка" Лопэ дэ Вега), Знайдыш ("І не намі тое прыдумана..." Д. Багаслаўскага).

Шматганны талент Гарыка праявіўся і ў яго захапленні відэа-артаў. Ён выступіў рэжысёрам і аператарам відэакантэнту да спектаклю па творах сучаснай беларускай драматургіі: "Сучылішча" ("С училишча") А. Иванова (рэжысёр - А. Марчанка, прадзюсерскі цэнтр "Art Согрэгация"), "Ляцелі арэлі" К. Сцешыка (рэжысёр - Д. Паршын, Гомельскі

гарадскі маладзёжны тэатр), "Гэта ўсё яна" А. Иванова (рэжысёр - М. Дабраўлянскі, РТБД).

Напрыканцы сакавіка Гарык прыехаў у Берасце да бацькоў. Раптоўна ў яго падняўся ціск, бо з дзяцінства быў праблемы з сэрцам. Артыст наведаў лякарню, яму зблізілі ціск, але пасля яму зноў стала кепска. Гарыка завезлі ў прыватны медцэнтр, дзе паразілі папіць лекі і адправілі дахаты. Уначы ён заснуў, але ўжо не прачніўся. Акцёр быў пахаваны на могілках у вёсцы Вістычы, што пад Берасцем. З нагоды сітуацыі, выкліканай распаўсюджваннем каронавіруса COVID-19, пахаванне прыйшло ў вузкім коле самых блізкіх людзей. На вялікі жаль, большасць сталічных калег не змагла развітаца з Гарыкам.

У гэтыя дні ўспамінаеца гульня, якую прыдумаў на Фэйсбуку Ігар: цацачны зайчык па мянушцы Ягорыч падарожнічаў па свеце са сваім сябрам Гарыкам і "пазіраваў" на фота з розных куткоў зямнога шара. Толькі чалавек з душой дзіцяці мог прыдумаць і ўвасобіць такую чароўную гульню!.. Несправядліва рана пайшоў



мой аднагодак і маставак з, мабыць, самага незапатрабаванага культурнага пакалення.

**Зміцер Ермаловіч-Дашынскі,
паэт, тэатразнавец.**

Фота з асабістага архіва І.

Вяпшкоўскага і архіва Беларускага дзяржаўнага маладзёжнага тэатра.

1. Артыст Ігар (Гарык) Вяпшкоўскі. Партрэт 2019 г.

2. Сучасны мастацкі тэатр. Сцэна са спектакля "Папялушка"

Я. Жураўкіна. Справа-

- І. Вяпшкоўскі (Белы клоўн). Здымак 2012 г.

3. Беларускі дзяржаўны маладзёжны тэатр. Сцэна са спектакля "Чалавек з Падольска" Д. Данілава. Справа - І. Вяпшкоўскі (Чалавек з Падольска). Здымак 2018 г.

4. Беларускі дзяржаўны маладзёжны тэатр. Сцэна са спектакля "Трыксцер клуб" В. Альхоўскай. У цэнтры - І. Вяпшкоўскі (Шумільчык). Здымак 2019 г.

5. Ягорыч у Бабруйску. Здымак 2019 г.

Заснавальнік:

ТБМ імя Францішка Скарыны.

Пасведчанне аб реєстрацыі № 908 ад

18 снежня 2009 г. выдадзена Міністэрствам інфармацыі Рэспублікі Беларусь.

Адрас рэдакцыі:

231293, Лідскі р-н, в. Даўліна.

Адрас для паштовых адпраўленняў:

231282, г. Ліда-2, п/с 7.

E-mail: naszaslowa@tut.by

Рэдактар Станіслаў Вацлававіч Суднік

Рэдакцыйная калегія:

Алена Анісім, Юрасік Бабіч, Юлія Бажок,
Марыя Баравік, Аляксей Карпенка, Эла Оліна, Ігар
Пракаповіч, Аляксей Пяткевіч, Станіслаў Суднік,
Людвіка Таўгень, Алег Трусаў, Дзяніс Тушынскі,
Аляксей Шалахоўскі.

<http://nslowa.by/> <http://naszaslowa.by/>
<http://pawet.net/> <http://kamunikat.org/>
<http://tbm-mova.by/> <http://belkiosk.by/>

*Аўтары цалкам адказныя за падбор
і дакладнасць прыведзенай інфармацыі.
Рэдакцыя рукапісы не вяртае.*

Газета надрукавана ў Лідскай друкарні.

231300, г. Ліда, вул. Ленінская, 23.

Выдавец: Установа інфармацыі "Выдавецкі дом ТБМ".

Газета падпісана да друку 13.04.2020 г. у 17.00. Замова № 712.

Аб'ём 2 друкаваныя аркушы. Наклад 1500 асобнікаў.

Падпісны індыкс: 63865.

Кошт падпіскі: 1 мес.- 2,61 руб., 3 мес.- 7,83 руб.

Кошт у розницу: па дамоўленасці.